

اقبال کا نظریہ شاعری

(از خواجہ احمد فاروقی، دہلی کالج)

_____ ایک تقریر جو رمانا کالج رام پور میں یومِ اقبال کے موقع پر کی گئی

اقبال کی شاعری نے اُس وقت ہوش کی آنکھ کھولی جب ہمارے قوائے عمل شل ہو چکے تھے، اور شعلہ حیات سرد ہو رہا تھا، ہندوستان میں ناہیدِ نظرِ بٹانوی اقتدار کا پرچم لہرا رہا تھا، مشرقِ آہنی زنجیروں میں جکڑا ہوا تھا، اس کے خون سے مغرب میں شرابِ ناب بنائی جا رہی تھی۔ خود مغرب، مادیت کے فریب میں گرفتار تھا اس کے حصّہ میں نہ لغزشِ مستانہ تھی، نہ آہِ بیتابانہ۔ بہرِ طرف تدبیر کی نشوونما نہ تھی۔ کارِ فرما تھی یا جھوٹے نگیں کی ریزہ کاری جلوہ فرما مشرقِ خراب، و مغرب ازاں مبتیتر خراب عالمِ تمام مردہ دے ذوقِ جستجو اس وقت ہندوستان ہی نہیں، تمام عالمِ مشرق ایک ایسے آتشِ فطرت، نوا سنج کے رجز ہائے امید افزا کے لئے گوشِ براواز تھا، جو اس کے عروجِ مردہ میں خوب زندگی دوڑا دے، جو ظلمتِ شب کے بعد صبحِ عید کی خبر دے اور جو اپنے نفسِ شعلہ بار سے سیما کی سی بیتابی پیدا کر دے۔

قدرت نے یہ خدمتِ اقبال کے سپرد کی جس نے اپنے نفسِ گرم کی آمیزش سے الفاظ کے پیکر میں نئی روح پھونک دی اور اپنی معجز بیانی اور شعلہ بار آواز سے سارے مشرق کے سینستان کو آتشکدہ بنا دیا۔

اقبال کو مشرق کی ایسی منہ زلزل اور اقتدارِ باختمِ اقوام کو مخاطب کرنا تھا، جن کے پاس بجز اوہام کے تار و پود کے اور کچھ نہیں تھا، جن کے دل اور دماغ دونوں گرفتارِ طلسم تھے

جن کے جام دسبوس گر یہ طفل کے سوا اور کچھ نہیں تھا۔ جو اپنے ماضی، حال اور مستقبل سے بے خبر تھے، جن کے الفاظ بے جان اور بے معنی ہو کر رہ گئے تھے۔ اور جن کی شاعری افسانہ و افسانہ سے زیادہ نہیں تھی ان کے ہنر و رد کا تخیل عشق و مستی کو جواز دے گا اور ان کے اندر تہ تاریک میں پوری قوم کا مزار نظر آسکتا تھا۔

اقبال کو جو کچھ کہنا تھا، وہ زمانہ کی زبان بندی اور اقوام کی زبوں حالی کے پیش نظر نہایت اہم اور مشکل کام تھا۔ یہ کام ہر شخص نہیں کر سکتا تھا۔ اس کے لئے سوزشِ جگر کے ساتھ دلِ باخبر اور اضطرابِ موج کے ساتھ سکونِ گہر کی ضرورت تھی۔ پھر خیالات کا یہ خزانہ ہی کافی نہیں تھا اس کے اظہار کے لئے ایک نئے شاعرانہ نقطہ نظر، ایک نئے اسلوب اور ایک نئے سانچے کی ضرورت تھی۔

اقبال نے خوابوں کے عظیم الشان محل تعمیر نہیں کئے، اس نے تصورِ جاناں ہی کو اپنا سرمایہ حیات نہیں سمجھا اس نے ہمارے متاخرین شرکاء کی طرح ”حسن کی رسی شبنم کے جرے نوشیں سے پرورش نہیں پائی۔ اور خیالی حبت کی ہنردوں کا مصفا و دودھ نہیں پیا“ وہ اگر ستاروں سے آگے پر داز کا قائل ہے، تو اپنا ایک پیر زمین پر بھی استوار رکھنا چاہتا ہے سرد و شتر کو بھی وہ خودی کی حفاظت سے الگ کرنا نہیں چاہتا۔ اور سنگ و خشت کے بجائے افکارِ تازہ سے اس جہانِ قدیم کی تخلیق نو کا آرزو مند ہے وہ الفاظ و تراکیب کا سار سہرا یہ، خط و خال یا زلف و عارض کی تعریف و توصیف پر صرف کرنا نہیں چاہتا۔ بلکہ اس کا خواہشمند ہے کہ ادبیات کے کہنہ پیکر میں نئی روح کو آباد کیا جائے یا اس کہن روح کو تقلید کی بندش سے آزاد کر دیا جائے وہ نغمہ خواب اور کو جائز نہیں رکھتا وہ تو ایسا نغمہ چاہتا ہے جو لالہ و گل کی آگ بھڑکا دے۔ وہ ایسا نفس چاہتا ہے جو حرارت و گلزار میں اضافہ کر دے، وہ ایسے ادب اور شعر سے بیزار ہے جو حریم وجود میں خودی کی شمع کو روشن نہ کر سکے اس لئے کہ آرٹ کا تعلق زندگی سے کبھی بھی منقطع نہیں کیا جاسکتا اور زندگی دراصل اسی خودی کے سرد و سوزا و ثبات کا نام ہے، اقبال آرٹ کو غلامی سے آزاد کرنا چاہتا ہے

ہ اس کے ذریعہ انسرودہ رگوں میں زندگی کی برقی تپاں دوڑانا چاہتا ہے۔ وہ اُس بادِ سحر کا قائل ہیں جس سے ہمیں انسرودہ ہوا درئے اُس قطرۂ نیسیاں کا جس سے دریا کا دل متلاطم نہ ہو۔

اقبال نے جب اپنے مخصوص رجحان کی ترانہ سنجی نثر و سنجی اس وقت امیرِ دواغ کا طوطی بل رہا تھا۔ یہ انداز نگارش اقبال کے لئے فائدہ مند نہ تھا، حالی و اکبر نے ایک نئی روش ضرور دلائی تھی لیکن اقبال کی بیاس اس جوئے کم آب سے کہاں کچھ سکتی تھی، اس نے غالب کے خرمین سے خوشہ چینی کی اور بقول ڈاکٹر عبدالحی اگر غالب نہ ہوتے تو اقبال بھی نہ ہوتے لیکن حقیقتاً یہ میدان بھی اُس کی شہمت کے لئے کم تھا، اُس نے تمام اردو اور تمام فارسی شاعری کا جائزہ لیا اور اُس سے بہت سے علامات و اشارات لئے اور اس میں بہت سے اپنی طرف سے اضافے کئے اس طرح مینا نے کہن میں نئی شرابِ اندیل کر اس نے اردو و فارسی شاعری کا رنگ و آہنگ ہی بدل دیا۔ اقبال کے نزدیک شاعری کا مقصد حقیقت طرازی ہے اگر اس سے یہ مقصد پورا نہیں ہوتا تو وہ ایک نشہ ہے لطیف لیکن مہلک۔ اس خیال کو اس نے جا بجا ادا کیا ہے :

اے اہلِ نظر ذوقِ نظر خوب ہے لیکن جوشے کی حقیقت کو نہ دیکھے وہ نظر کیا
شاعر کی نوا ہو کہ مغنی کا نفس ہو جس سے ہمیں انسرودہ ہو وہ بادِ سحر کیا
اقبال دوسروں کے انکار و تمہیل سے اپنی دوکان آراستہ کرنا نہیں چاہتا وہ خود اپنی نظر سے چیزوں کو دیکھنا چاہتا ہے۔ اپنی خودی تک پہنچنے کا آرزو مند ہے۔ اپنے نورِ سحر سے آسمانوں کو روشن کرنے کے لئے مضطرب ہے :-

دیکھے تو زمانہ کو اگر اپنی نظر سے افلاکِ منور ہوں تو رے نورِ سحر سے
اقبال کے کلام میں جلال اور جمال دونوں کی خوبصورت آمیزش ہے کہ وہ کہتا ہے وہ غمگینا
جو آتشک نہ ہو، وہ شعلہ کی جو سرکش و بیباک نہ ہو۔ اس آئینہ فطرت میں اگر شاعر یا مصور اپنی
خودی نہیں دکھلا سکتا تو اس کی کوششیں بیکار اور مرگِ خمیل کے مترادف ہیں۔ اسی طرح وہ سرود
کوئی اہمیت نہیں رکھتا جو ستاروں کو چھلانگ سکے، مغنی کا وہ زیر و بم بیکارِ محض ہے جو زندہ و پائیدار نہ ہو۔

وہ اہل ہنرج کی خودی، غلامی کی تاثیر سے نرم ہو چکی زمین پر بوجھ میں اور قوم کے لئے نرم ایسے مرغانِ سحر جن کی نوا سے گلستانِ افسردہ ہو، وہ اگر خاموش ہی رہیں تو بہتر ہے اسی طرح ایسے فرہاد جو صرف کوہِ کنی کے قائل ہیں اور دولت پر وزیر کو مسترز ل نہیں کر سکتے ان کا وجود قوم کے لئے فائدہ مند نہیں، نقصان رسال ہے۔

اقبال آرٹ کے مقابلہ میں ذوقِ نظر اور خلوصِ دل کے ساتھ محنتِ بیہم کا بھی قائل ہے اس کا خیال ہے کہ کوئی جو ہر بغیر کو شمش ناتمام کے ظاہر نہیں ہوتا۔ مے خانہ حافظ اور سب خانہ بہزاد خونِ رگِ معاری سے دھو دیے جاتے ہیں۔

در حقیقت اقبال شکر کو پیغامِ حیاتِ ابدی، نغمہٴ جبرئیل اور بانگِ سرفیل سمجھتا ہے۔ وہ حسن کو بجائے خود اہم نہیں سمجھتا بلکہ اس کو اظہارِ حقیقت کا ایک ذریعہ تصور کرتا ہے اس کے نزدیک یہ افادی چیز ہے اور اس کی اہمیت اسی وقت تک ہے جب تک کہ یہ زندگی ہے ہم آہنگ ہے اور حقائق کی ترجمان۔ ”درءِ کف دریا سے زیادہ سبک“ بے روح اور بے مصرف ہے۔ شاعر کا فرض ہے کہ وہ اپنے آپ کو نوعِ انسان کی خدمت کے لئے وقف کر دے اور انسان کو اس کے مقام سے آگاہ کر دے۔ اقبال اس نظریہ پر پوری طرح کاربند رہا ہے اور اس نے اپنے فرائض کو پوری گرجوشی اور ضاعانہ چابکِ دستی کے ساتھ ادا کیا ہے

اقبال شاعرِ ماضی، شاعرِ حال اور شاعرِ مستقبل تینوں حیثیتوں کا جامع ہے یہی وجہ ہے کہ اس نے شعر و ادب میں ماضی کے سرمایہ سے قطع نظر نہیں کیا، حال کی ضرورتوں کا لحاظ رکھا اور مستقبل کے لئے وسعتِ پیدا کی یونان کے دیوتا جالسین (Jasmin) کی طرح اس کا ایک رخ ماضی کی طرف اور دوسرا مستقبل کی طرف ہے لیکن اس کا محور اور ہے، ایاز اور، نجم اور، ساقی اور، ابراہیم اور، مزداد اور، ہر تلمیح اور ہر تشبیہ میں اس کا ذوقِ نظر کار فرما ہے۔ ہر لفظ پر اس کا اپنا نقش موجود ہے بقول شخصہ کوئی تشبیہ کوئی استعارہ، کوئی اشارہ، کوئی کنایہ، باقی نہیں جس کے اندر اقبال نے اپنا پیام نہ رکھ دیا ہو۔ بھول کی پنکھڑی میں، کانٹے میں، دریا کی روانی میں، صحرا کے گبولوں میں

پہاڑ کی بلندی میں، سے خانہ کے قُوم میں، ساقی کے ساغر میں، مغنی کے ساز میں، ہوا میں، آسمان میں، غرض کائنات کے ہر ہر ذرہ میں اس کے پیام کا پُر قُوم موجود ہے۔ ”یہی وجہ ہے کہ ان حکیمانہ اسرار کو جب وہ لالہ دگل کے پردہ میں ادا کرتا ہے تو دل و دماغ اور قلب و نگاہ سب ہی جذب ہو کر رہ جاتے ہیں اور یہی شاعری کا سب سے بڑا کمال ہے۔

منغمہ کجا و من کجا، ساز سخن بہانہ ایست
سوئے قطار می کشم ناقہ بے زمام را

تفہیم پری

تمام عربی مدرسوں، کتب خانوں اور عربی جاننے والے اصحاب کے لئے بشیل تحفہ

اربابِ علم کو معلوم ہے کہ حضرت قاضی ثناء اللہ بانی بچہ کی یہ عظیم المرتبہ تفسیر مختلف محققین کے اعتبار سے اپنی نظیر نہیں رکھتی لیکن اب تک اس کی حیثیت ایک گوہرِ نایاب کی تھی اور ملک اس کا ایک قلمی نسخہ بھی دستیاب ہونا دشوار تھا۔

الحمد للہ کہ

سالہا سال کی عرق ریز کوششوں کے بعد ہم آج اس قابل ہیں کہ اس عظیم الشان تفسیر کے شائع ہو جانے کا اعلان کر سکیں اب تک اس کی حسب ذیل جلدیں طبع ہو چکی ہیں جو کاغذ اور دیگر سامان طباعت و کتابت کی گراہی کی وجہ سے بہت محدود مقدار میں چھپی ہیں۔

بدیہ غیر مجلد جلد اول تقطیع ۲۹-۲۲ سات روپے جلد ثانی سات روپے

جلد خامس سات روپے جلد ششم آٹھ روپے جلد ثالث درجہ زیر کتابت ہیں۔

مکتبہ برہان اردو بازار جامع مسجد دہلی